

# Óvissa um útgerðarhavnina í Runavík

Stjórin Lassi Borðoy er sera orkymlaður av at frætta, at boringin byrjar hvørja løtu, tí enn er eingin bílegging komin til útgerðarhavnina í Runavík. Hann stendur spyrjandi um, hvussu man kann servisera ein brunn úr Føroyum, tá eingin útgerð og tilfar av nøkrum slag er komið til útgerðarhavnina

#### 4. BRUNNURIN

Jan Müller

Antin í gjár, í dag ella í morgin skuldi 4. boringin á landgrunninum fara í gongd. Til allar tær undanfarnu triggjar boringarnar hevði útgerðarhavnin í Runavík ein týðandi leiklut. Høðani varð nógv vora so sum rør og kemikalur flutt út á pallarnar. Støðan hesaferð tykist vera øðrvísi. Í hvussu er stendur stjórin hjá Atlantic Supply Base, Lassi Borðoy sum kánus.

- Eg haldi tað vera sera loyð at fara undir eina verkætlan fyri umleið 200 mill. kr., sum skal servisera úr Føroyum, uttan at eitt einasta kalli – ikki eitt gramm er komið til Runavík enn, tveir dagar áðrenn byrjað verður at bora sigur Lasse Borðoy. Tað er krav sambart grein 10 og 11 í loGINI, at boringarnar skulu



serviserast úr Føroyum visir hann á.

- Vit skulu hava alt tilfarid og vørur klárt eftir fráboðan frá felagnum, sum stendur fyri boringini. Vit hava roynt at fáa samband við fyrstæðufelagið ENI/Agip uttan tó at fáa nakað svar.

Stjórin á útgerðarhavnini sigur, at tað vanliga hevur verið við hinar boringarnar,

at tað, sum skal brúkast umborð undir boring, skal umvegis føroyskan kaikant, áðrenn tað fer út á pall ella boriskipp.

Lassi Borðoy vónar ikki, at ENI ætlar at broyta praksis, sum hevur verið galdandi við hinar boringarnar og heldur fúa útgerð og tilfar umborð beinleiðis frá bretskaari havn. Hann sigur annars, at teir hava havt

gott samband við ítalska felagið alt hetta seinasta árið, nú boringin varð útsett í eitt ár. – Tey hava verið góð at tosa við og tað er ikki meira enn ein mánaði síðani, at logistikstjórin hjá felagnum var á vitjan í Runavík, har hann hugdi eftir øllum umstøðunum á økinum í Runavík.

Hvat tosa vit so um! Lassi Borðoy sigur, at tá

Statoil byrjaði at bora var talan um eini 1000 tons av casing og 400 tons av kemikalum umfram serúterð og nógv annað. Tá var alt økið fult við útgerð, sum kom í góðari tíð.

ENI hevði annars biðið um fund við útgerðarstøðina fyrrapartin fríggjadagin. – Eg veit ikki, hvat tey fara at siga við okkum, men eg fari at gera vart við, at

vit halda ikki, at hetta er farið rætt fram. Lassi Borðoy sigur seg hava frætt, at boriskipið hevur tikið útgerð til 10 dagar umborð. – Vit hava fingið at vita, at tað liggja millum 300 og 400 tons av casing og biðar, sum kemur upp við supplybáti einaferð, men eg veit ikki nær. Vanliga verða brúkt 1000 tons, so eg spyrji bara, hvar hini 700 tonsini eru! Hevur tú 700 tons av casing umborð, so røkkur tað til tann fyrsta mánaðin og ikki til 10 dagar. Eg skilji so heldur ikki, hvussu man ætlar at fáa matvørur út á pallin, tí her eru ongur bingjur heldur.

Nógvur peningur stendur uppá spæl hjá bæði havnini og felogunum í Runavík. Útgerðarhavnin hevur roknað við einum umsetningi uppá millum 8 og 10 mill. kr. hesar báðar mánaðirnar boringin varar. So kemur Skipafelagið aftrat, sum skal lasta og lossa vøruna. Tað er eisini ein partur av avtaluni. Í báðum førum eru fleiri fólk sett til hesi arbeiði.

Men her er ikki bara talan um stóran miss fyri bæði útgerðarhavnina og Skipafelagið. Tað er tað eisini fyri Runavíkar havn, sum harvið missir vørugjaldið og havnagjald, ið kemur væl við, nú kommunan hevur gjørt stóra iløgu í eitt nú eina oljuhavn.

Luca Dragonetti frá ENI (Agip) :

## Vildu ikki leggja okkum út í verkfallið

Talan er bert um tímar til fyrsta skipið kemur við útgerð til útgerðarhavnina í Runavík. – Vit fara liva upp til okkara skyldur og tað fer at vera úr at gera har næstu tíðina har sigur Luca Dragonetti, frá ENI, sum visir á, at teir hava hildið seg kúrrar orsakað av verkfallinum. Nú kemur tó gongd á



ætlan um at brúka útgerðarhavnina har. Vit fara at fylgja reglunum. Hetta sigur Luca Dragonetti, sum stendur á odda fyri leitingini á landgrunninum í eini viðmerking. Umboð fyri ENI (Agip) vóru í gjár á fundi við leiðsluna fyri Atlantic Supply Base.

Luca Dragonetti sigur, at teir eru partnarar í útgerð-

arhavnini og fara at rinda sín part. – Vit fara at brúka útgerðarhavnina sum ætlað og sum øll hini feløginu hava gjørt tað undan okkum. Vit eru longu byrjaðir og hava eitt nú testað sementið.

Luca Dragonetti visir annars á verkfallstøðuna, sum hevur verið í Føroyum. Tað hevur verið ein støða,

sum teir sum oljufelag á ongan hátt hava ætlað at lagt seg út í. Teir hava tí roynt at fyiholda seg friðaligar. Men Luca Dragonetti er visur í, at tey í Runavík fara at hava úr at gera frá tí løtu fyrsti báturin kemur við útgerð. Talan er um sera stutta tíð, helst longu í vikuskiftinum. – Nú fer nógv at henda har og tað skjótt eisini. Talan er kanska bara um tímar.

Tað seinasta:

## Rudda misskiljingar av vegnum

#### 4. BRUNNURIN

Jan Müller

Fyrrapartin í gjár var fundur í Runavík millum umboð fyri Atlantic Supply Base og ENI. Lassi Borðoy stjóri sigur, at hann er nøgdur við úrslitið av fundinum. – Tað hevur helst verið ein spurningur um manglandi samskipti, sum er orsök til naggatódnina, men vit hava nú fingið váttáð, at bátur er á veg við útgerð úr Aberdeen og verður her sunnudagin ella mánadagin. Boriskipið hevur tó so frægt av útgerð umborð, at tað ber til at seta á undirgrundina. Nú mugu vit so bara taka tað her frá og siggja, hvussu tað fer at spæla av. So eftir øll-

um at døma verður fult virksemi í útgerðarhavnini í Runavík frá í næstu viku. Boringin er mett at vara í knappar tveir mánaðir.

#### 4. BRUNNURIN

Jan Müller

- Eg skilji ikki, at misnøgd skal vera í Runavík. Hetta má byggja á misskiljingar, tí vit hava alla tíðina havt